



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

নং : ৪৯৪/২০২০

বৰপেটা জিলাৰ পহুমাৰা নৈৰ বানে ক্ষতিগ্ৰস্ত কৰা এলেকা পৰিদৰ্শন কৰিলে মুখ্যমন্ত্ৰীয়ে

**নলবাৰী জিলাৰ পখুৰাত বুঢ়াদিয়া নদীয়ে ভঙা মথাউৰি পৰিদৰ্শন কৰিলে মুখ্যমন্ত্ৰীয়ে
পহুমাৰা নৈৰ গতিধাৰা বিজ্ঞান সন্মতভাৱে অধ্যয়ন কৰি বানপানী আৰু গৰাখহনীয়া সমস্যাৰ স্থায়ী সমাধান
কৰিবলৈ জলসম্পদ মন্ত্ৰীক মুখ্যমন্ত্ৰীৰ নিৰ্দেশ**

**কৃষি, ডি আৰ ডি এ, ভূমি সংৰক্ষণ বিভাগে নিৰ্মাণ কৰিবলগীয়া কৃষি বান্ধৰ ক্ষেত্ৰত জলসম্পদ বিভাগৰ লগত
আলোচনা বাধ্যতামূলক কৰিবলৈ মুখ্যমন্ত্ৰীৰ নিৰ্দেশ**

দিছপুৰ, ২০ জুলাই : মুখ্যমন্ত্ৰী সৰ্বানন্দ সোণোৱালে আজি বৰপেটা জিলাৰ পহুমাৰা নৈৰ বানে ক্ষতিগ্ৰস্ত কৰা গহীনপাৰা এলেকা পৰিদৰ্শন কৰি ক্ষয়-ক্ষতিৰ বুজ লয়। এই পৰিদৰ্শনৰ সময়ত মুখ্যমন্ত্ৰীয়ে সাম্প্ৰতিক বানত বেয়াকৈ ক্ষতিগ্ৰস্ত হোৱা দৌল গোঁসাই থান, বামাখাটা-কেন্দুগুৰি গড়কাপটানি পথৰ ক্ষতিগ্ৰস্ত এলেকাও পৰিদৰ্শন কৰে। মুখ্যমন্ত্ৰীয়ে পহুমাৰা নৈৰ গতিধাৰা বিজ্ঞান সন্মতভাৱে অধ্যয়ন কৰি বানপানী আৰু গৰাখহনীয়া সমস্যাৰ স্থায়ী সমাধান উলিয়াবলৈও জলসম্পদ মন্ত্ৰীক নিৰ্দেশ দিয়ে। কৃষি, ডি আৰ ডি এ, ভূমি সংৰক্ষণ বিভাগে যি বোৰ কৃষি বান্ধ নিৰ্মাণ কৰিব সেইবোৰ জলসম্পদ বিভাগৰ লগত আলোচনা কৰি নিৰ্মাণ কৰিবলৈও মুখ্যমন্ত্ৰীয়ে নিৰ্দেশ দিয়ে। মুখ্যমন্ত্ৰীয়ে পৰিদৰ্শন কৰাৰ সময়ত জলসম্পদ মন্ত্ৰী কেশৱ মহন্ত, হাউছ ফেডৰ অধ্যক্ষ তথা অসম বিধান সভাৰ প্ৰাক্তন অধ্যক্ষ ৰঞ্জিত কুমাৰ দাস, বিধায়ক দয় পৰিদ্ৰ ডেকা, অশোক শৰ্মাৰ লগতে জিলা উপায়ুক্ত, আৰক্ষী অধীক্ষক, জলসম্পদ, গড়কাপটানি বিভাগককে ধৰি অন্যান্য বিভাগৰ উচ্চপদস্থ বিষয়াসকল উপস্থিত আছিল।

ইয়াৰ পিছতে সাংবাদিকৰ সৈতে হোৱা কথা-বতৰাত মুখ্যমন্ত্ৰীয়ে কয় যে ১৯৫১ চনৰে পৰা বানপানী আৰু গৰাখহনীয়া সমস্যাই জটিল ৰূপ ধাৰণ কৰি আহিছে। প্ৰতি বছৰে হোৱা গৰাখহনীয়াৰ ফলত ব্ৰহ্মপুত্ৰ আৰু ইয়াৰ উপনৈ সমূহত ৯ হাজাৰ হেক্টৰ ভূমি নদীৰ বুকুত জাহ যায়। এতিয়ালৈকে ৪ লাখ হেক্টৰতকৈও অধিক ভূমি নদীৰ বুকুত জাহ গৈছে। ইয়াৰ ফলত খেতিৰ মাটি, সা-সম্পত্তি, বিভিন্ন অনুষ্ঠান-প্ৰতিষ্ঠান নদীৰ বুকুত জাহ গৈছে। মুখ্যমন্ত্ৰীয়ে কয় যে বান পীড়িত লোকসকলে সাহায্য নোপোৱা বুলি বিৰোধীয়ে কৰা সমালোচনা একেবাৰে ভিত্তিহীন। কোনোৱাই যদি খাদ্য সামগ্ৰী লাভ কৰা নাই প্ৰশাসনক দেখুৱাই দিবলৈও তেওঁ আহ্বান জনায়। এই ক্ষেত্ৰত মুখ্যমন্ত্ৰীয়ে সাংবাদিকসকলৰো সহযোগিতা বিচাৰে।

মুখ্যমন্ত্ৰীয়ে কয় যে ভূটানৰ পৰা নামি অহা পানীয়ে প্ৰতিবছৰে যি দুৰ্যোগৰ সৃষ্টি কৰি আহিছে সেই বিষয়টো কেন্দ্ৰীয় চৰকাৰে ভূটান চৰকাৰৰ লগত আলোচনা কৰিব। প্ৰধানমন্ত্ৰী নৰেন্দ্ৰ মোদীয়ে অসমৰ বানপানী আৰু গৰাখহনীয়া সমস্যাক ৰাষ্ট্ৰীয় সমস্যা হিচাপে গণ্য কৰিয়েই ৰাষ্ট্ৰীয় পৰ্যায়ত সমিতি গঠন কৰিছে। ২০১৭ চনতে নিটি আয়োগৰ উপাধ্যক্ষৰ অধ্যক্ষতাত নৰ্থ ইষ্ট ৱাটাৰ মেজেন্টিমেন্ট অথৰিটি গঠন কৰি প্ৰধানমন্ত্ৰীয়ে আন্তৰিকতা দেখুৱাইছে। উত্তৰ পূৰ্বাঞ্চলৰ প্ৰতিখন ৰাজ্যকে সদস্য হিচাপে লৈ গঠিত এই সমিতিখনে এই সমস্যাৰ স্থায়ী সমাধানৰ পথ প্ৰশস্ত কৰিব বুলি মুখ্যমন্ত্ৰীয়ে কয়। বানপীড়িত লোকসকলে



জনসংযোগ, অসম
মুখ্যমন্ত্ৰীৰ জনসম্পৰ্কৰক্ষী কোষ, দিছপুৰ
প্ৰেছ বাৰ্তা

যাতে উপযুক্ত সাহায্য, চিকিৎসা, পশু খাদ্য লাভ কৰে সেইটো সুনিশ্চিত কৰিবলৈও জিলা উপায়ুক্তসকলক ইতিমধ্যে নিৰ্দেশ দিয়া হৈছে বুলি মুখ্যমন্ত্ৰীয়ে কয়।

ইয়াৰ পিছতে মুখ্যমন্ত্ৰীয়ে বৰপেটা চহৰৰ দক্ষিণ বৰপেটা বিদ্যা মন্দিৰ হাইস্কুলৰ আশ্ৰয় শিৱিৰ পৰিদৰ্শন কৰি ইয়াত আশ্ৰয় লৈ থকা বানাক্ৰান্তসকলৰ বুজ লয়। পৰিদৰ্শনৰ সময়ত মুখ্যমন্ত্ৰীয়ে আশ্ৰয় শিৱিৰত থকা বানাক্ৰান্তসকলৰ সৈতে মত-বিনিময় কৰি তেওঁলোকে লাভ কৰি থকা সা-সুবিধাৰো বুজ লয়।

আনহাতে মুখ্যমন্ত্ৰী সৰ্বানন্দ সোণোৱালে আজি নলবাৰী জিলাৰ পখুৰাত বুঢ়াদিয়া নদীয়ে ভঙা মথাউৰি পৰিদৰ্শন কৰে। মুখ্যমন্ত্ৰীয়ে জলসম্পদ বিভাগক মথাউৰিটোৰ ভঙা অংশ যথাসম্ভৱ শীঘ্ৰে মেৰামতি কৰাৰ বাবে নিৰ্দেশ দিয়ে।

পুঃডেঃ / বঃভাঃ
২০/০৭/২০২০